

480 ಮನೆಗಳನ್ನು ಕಟ್ಟುತ್ತಿದ್ದಾರೆ. ಹೀಗೆ ಬೇರೆ ಬೇರೆ ಇಲಾಖೆಗಳ ವತಿಯಿಂದ ಬರತಕ್ಕ ಕಟ್ಟಡಗಳನ್ನು ಪರಿಶೀಲಿಸಿ ಮಾಡಿ ಸರ್ಕಾರ ನೇರವಾಗಿ ಹಣ ತೊಡಗಿಸುವುದಕ್ಕೆ ಕಷ್ಟವಾದರೂ, ಹುಡ್ಕೋ ಸ್ಟೀಮ್‌ನಿಂದ ಹಣ ಪಡೆಯುವುದಕ್ಕೆ ಪ್ರಯತ್ನ ನಡೆಸುತ್ತಿದೆ. ಸಾಲದ ರೂಪದಲ್ಲಿ ಹಣವನ್ನು ಪಡೆದು ನೌಕರರು ಮನೆಗಳನ್ನು ಕಟ್ಟಿಕೊಳ್ಳಲಿಕ್ಕೆ ಹಣವನ್ನು ಮೀಸಲಾಗಿ ಇಟ್ಟಿದ್ದೇವೆ ಎಂದು ಹೇಳಲಿಕ್ಕೆ ಇಚ್ಛೆ ಪಡುತ್ತೇನೆ. ಬೆಂಗಳೂರು ಮಹಾನಗರದಲ್ಲಿ ಮನೆಗಳ ಕೊರತೆ ತುಂಬಾ ಇದೆ. ಹಣದ ಮುಗ್ಗಟ್ಟು ಇರುವುದರಿಂದ ಸರ್ಕಾರ ಅವರ ಬೇಡಿಕೆಯನ್ನು ಪೂರ್ಣವಾಗಿ ಈಡೇರಿಸಲಿಕ್ಕೆ ಆಗಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.— ನನ್ನ ಮತ್ತೊಂದು ಪ್ರಶ್ನೆಗೆ ರಾಜಾಜಿನಗರದಲ್ಲಿರುವ ಖಾಲಿ ನಿವೇಶನ ತಾಂತ್ರಿಕವಾಗಿ ಮುಖ್ಯವಾಸ್ತುಶಿಲ್ಪಿಯವರ ಅಭಿಪ್ರಾಯದಲ್ಲಿ ಸರಿ ಇರುವುದಿಲ್ಲವೆಂದು ಹೇಳಿದ್ದೀರಿ, ವಾಸ್ತುಶಿಲ್ಪಿಯವರು ಏತಕ್ಕೆ ಸರಿಯಿಲ್ಲವೆಂದು ಹೇಳಿದ್ದಾರೆ ಅದರ ಬಗ್ಗೆ ವಿವರ ಕೊಡುತ್ತೀರಾ?

ಶ್ರೀ ಹೆಚ್.ಡಿ. ದೇವೇಗೌಡ.— ಮಾನ್ಯ ಸದಸ್ಯರಿಗೆ ವಿವರ ಕಳುಹಿಸಿಕೊಡುತ್ತೇನೆ.

ಅಧ್ಯಕ್ಷರು.— ಪ್ರಶ್ನೆ : 183 (637) ಸದಸ್ಯರು ಗೈರುಹಾಜರಿ.

ವಿಷಯ : ಲಿಂಗಸೂಗೂರು ತಾಲ್ಲೂಕಿನ ಮಸ್ಕಿಯಿಂದ ಕವಿತಾಳ ತೊಳದನ್ನಿಂದು

ಪೋತನಾಳ ಮತ್ತು ದಣಿಯಿಂದ ಹಿರೇಕೋಟು ಕಾಳ್ ರಸ್ತೆಗಳ ದುರಸ್ತಿ ಕುರಿತು.

ಪ್ರಶ್ನೆ : 183 (637) ಶ್ರೀ ಬಸವರಾಜ್ ಪಾಟೀಲ್ ಆನ್ಕಾರಿ (ಲಿಂಗಸೂಗೂರು).— ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಮಸ್ಕಿಯಿಂದ ಕವಿತಾಳ ರಸ್ತೆ, ತೋಳದನ್ನಿಯಿಂದ ಪೋತನಾಳ ರಸ್ತೆ ಹಾಗೂ ದಣಿಗೆ ಹಿರೇಕಟ್ಟಕಲ್ ರಸ್ತೆಗಳ ದುರಸ್ತಿ ಸರ್ಕಾರದವರ ಗಮನಕ್ಕೆ ಬಂದಿದೆಯೇ? ಹಾಗಿದ್ದಲ್ಲಿ ಈ ರಸ್ತೆಗಳನ್ನು ಯಾವಾಗ ದುರಸ್ತಿಗೊಳಿಸಲಾಯಿತು. ಹಾಗೂ ಈ ರಸ್ತೆಗಳಿಗೆ ಯಾವ ಯಾವ ವರ್ಷದಲ್ಲಿ ಎಷ್ಟೆಷ್ಟು ಖರ್ಚು ಮಾಡಲಾಗಿದೆ?

ಉತ್ತರ : ಶ್ರೀ ಹೆಚ್.ಡಿ. ದೇವೇಗೌಡ(ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಆ) ಈ ಮೂರು ರಸ್ತೆಗಳ ಪೈಕಿ ಮಸ್ಕಿಯಿಂದ ಕವಿತಾಳದವರೆಗೆ ಇರುವ ರಸ್ತೆಯು ಮಾತ್ರ ಲೋಕೋಪಯೋಗಿ ಇಲಾಖೆಯ ವ್ಯಾಪ್ತಿಯಲ್ಲಿ ಬರುತ್ತದೆ. ಇನ್ನುಳಿದ ಎರಡು ರಸ್ತೆಗಳು ನೀರಾವರಿ ಇಲಾಖೆಯ ವ್ಯಾಪ್ತಿಯಲ್ಲಿ ಇವೆ ಲೋಕೋಪಯೋಗಿ ಇಲಾಖೆಗೆ ಸೇರಿದ ರಸ್ತೆಯ ದುರಸ್ತಿ ಕಾರ್ಯವನ್ನು ಪ್ರತಿ ವರ್ಷದಲ್ಲೂ ಆ ಸಾಲಿನ ಹಣದ ಲಭ್ಯತೆಗನುಗುಣವಾಗಿ ಮಾಡಲಾಗುತ್ತಿದೆ. ಕಳೆದ ಐದು ವರ್ಷಗಳಲ್ಲಿ ಪ್ರತಿ ವರ್ಷವೂ ಮೇಲ್ಕಾಣಿಸಿದ ಮಸ್ಕಿ ಕವಿತಾಳ ರಸ್ತೆಗೆ ಖರ್ಚು ಮಾಡಿರುವ ಹಣದ ವಿವರ ಈ ರೀತಿ ಇದೆ.

| ವರ್ಷ | ಖರ್ಚು ಮಾಡಿರುವ ಹಣ 337 ಶೀರ್ಷಿಕೆ | 537 ಶೀರ್ಷಿಕೆ | ಒಟ್ಟು |
|------------------|----------------------------------|--------------|-------------|
| | ರೂ.ಗಳಲ್ಲಿ | | |
| 1978-79 | 92,627-00 | — | 92,627-00 |
| 1979-80 | 53,090-00 | — | 53,090-00 |
| 1980-81 | 61,550-00 | 1,91,800-00 | 2,53,350-00 |
| 1981-82 | 52,400-00 | 32,450-00 | 84,850-00 |
| 1982-83 | 87,000-00 | — | 87,000-00 |
| 1983-84 | 75,000-00 | — | 75,000-00 |
| (31-12-83ರವರೆಗೆ) | | | |
| ಒಟ್ಟು | 4,21,677-00 | 2,24,250-00 | 6,45,917-00 |

ಮಾನ್ಯ ಸದಸ್ಯರು ಹಾಜರಿರಲಿಲ್ಲ

ವಿಷಯ : ಚಿಕ್ಕೋಡಿ ತಾಲ್ಲೂಕಿನ ಗಡಿಭಾಗದ ರಸ್ತೆಗಳ ದುರಸ್ತಿ ಬಗ್ಗೆ

ಪ್ರಶ್ನೆ : 184 (577) ಶ್ರೀ ಎ. ಎ. ನಿಂಬಾಳ್ಕರ್ (ಸದಲಗ).— ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಚಿಕ್ಕೋಡಿ ತಾಲ್ಲೂಕಿನ ಗಡಿಭಾಗದ ರಸ್ತೆಗಳು ದೃಷ್ಟಿಯಲ್ಲಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;